

श्री.एन.डी.पठाण, यांच्या मुख्य कार्यकारी अधिकारी,
महाराष्ट्र राज्य वक्फ मंडळ, औरंगाबाद पदावरील
कारकिर्दीत घेतलेल्या निर्णयांचा आढावा घेण्यासाठी
नियुक्त करण्यात आलेल्या श्री.के.बी.भोगे, चौकशी
अधिकारी यांना प्रदान करावयाचे मानधन..

महाराष्ट्र शासन

अल्पसंख्याक विकास विभाग

शासन निर्णय क्रमांक: वक्फ २०१३/प्र.क्र.१८६(भाग-१)/कार्या-४,

मंत्रालय, मुंबई - ४०० ०३२.

तारीख: २५ सप्टेंबर, २०१३

वाचा

१) शासन निर्णय क्रमांक: समक्रमांक, दि.२९.७.२०१३

प्रस्तावना

श्री.एन.डी.पठाण, माजी मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद यांनी त्यांच्या मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद पदावरील नियुक्तीच्या कालावधीत घेतलेल्या निर्णयांची तपासणी करून जे निर्णय वक्फ अधिनियम, १९९५ च्या तरतूदींचा भंग करणारे किंवा अन्यथा बेकायदेशीर आहेत अशा प्रकरणांची चौकशी करून घडलेल्या बेकायदेशीर कृतीबाबत व त्या अनुषंगाने करावयाची उपाययोजना/ कार्यवाही याबाबतचा अहवाल शासनास सादर करण्यासाठी श्री.के.बी.भोगे, सेवानिवृत्त महसूल आयुक्त, औरंगाबाद, औरंगाबाद यांची संदर्भाधिन शासन निर्णयान्वये चौकशी अधिकारी म्हणून नियुक्ती करण्यात आलेली आहे. श्री.के.बी.भोगे, चौकशी अधिकारी यांना उपरोक्तलेखित कामासाठी मानधन प्रदान करण्याची व सदर कामासाठी कालावधी निश्चित करण्याची बाब शासनाच्या विचाराधिन होती

शासन निर्णय

श्री.एन.डी.पठाण यांनी त्यांच्या मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद पदावरील नियुक्तीच्या कालावधीत घेतलेल्या निर्णयांची तपासणी करून बेकायदेशीर आढळून आलेल्या निर्णयांची तपासणी करण्यासाठी नियुक्त करण्यात आलेले श्री.के.बी.भोगे, चौकशी अधिकारी यांनी उपरोक्त चौकशीचे कामकाज या शासन निर्णयाच्या दिनांकापासून तीन महिन्यांच्या कालावधीत पूर्ण करावे. सदर कामकाजासाठी त्यांना मानधन व वाहतूकीचा/वाहनाचा खर्च म्हणून एकूण रु.१,५०,०००/- इतकी ठोक रक्कम अनुज्ञेय राहिल व सदर चौकशीचा अहवाल सादर केल्यानंतर त्यांना सदरची ठोक रक्कम प्रदान करण्यात येईल.

श्री.के.बी.भोगे, चौकशी अधिकारी यांना उपरोक्त चौकशी कालावधीत सहाय करण्यासाठी एक लघुलेखक व एक वरिष्ठ लिपिकाची कंत्राटी पध्दतीवर नियुक्ती करण्यास याद्वारे मान्यता देण्यात येत असून सदर चौकशीच्या संपूर्ण कालावधीसाठी कंत्राटी पध्दतीवर नियुक्ती करण्यात आलेल्या लघुलेखक व वरिष्ठ लिपिक यांना अनुक्रमे रु.५४,०००/- व रु.४५,०००/- इतकी एकूण ठोक रक्कम पारिश्रमिक व वाहतूकीचा खर्च म्हणून मंजूर करण्यात येत आहे.

श्री.के.बी.भोगे, चौकशी अधिकारी व कंत्राटी पध्दतीवर नियुक्त करण्यात आलेल्या लघुलेखक व वरिष्ठ लिपिक यांना मंजूर करण्यात आलेल्या मानधन/पारिश्रमिक व वाहतूकीच्या खर्चाच्या रकमा या संपूर्ण चौकशीच्या कालावधीकरिता असून कोणत्याही कारणास्तव चौकशीचा कालावधी वाढला तरी उपरोक्त ठोक रकमांत कोणत्याही रकमा त्यांना अनुज्ञेय असणार नाही. तसेच सदर रकमा चौकशी अधिकाऱ्यांनी शासनास अहवाल सादर केल्यानंतर प्रदान करण्यात येतील. सदर चौकशीचे कामकाज तीन महिन्यांच्या आत करण्याची दक्षता घेण्यात यावी.

यावर होणारा खर्च मागणी क्र.झेडई - १ ए २०५३ सामाजिक सुरक्षा व कल्याण -१९९ इतर अशासकीय संस्थांना सहाय्य (०१) (०१) महाराष्ट्र राज्य वक्फ बोर्डाला अनुदान (२०३५ ए ७४१) ३१ सहाय्यक अनुदान(वेतनेतर) या खाली खर्च टाकण्यात यावा व या लेखाशिर्षाखाली चालू आर्थिक वर्षात मंजूर असलेल्या अनुदानातून भागविण्यात यावा.

हे शासन निर्णय वित्त विभागाच्या औपचारिक संदर्भ क्र५५८/१३/व्यय-४, दि.२१/९/२०१३ अन्वये प्राप्त मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.mdd.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९२५१२१३५६७६१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन.

प्रत,

१. महालेखापाल (१/२), लेखा व अनुज्ञेयता, महाराष्ट्र राज्य, मुंबई/नागपूर,
२. महालेखापाल (१/२), लेखा परिक्षा, महाराष्ट्र राज्य, मुंबई/नागपूर,

३. मा.मुख्य सचिव, महाराष्ट्र राज्य, मुंबई,
४. अपर मुख्य सचिव, अविवि यांचे स्वीय सहाय्यक, मंत्रालय, मुंबई,
५. प्रधान सचिव, वित्त विभाग, मंत्रालय, मुंबई,
६. विभागीय आयुक्त, औरंगाबाद विभाग, औरंगाबाद,
७. सर्व विभागीय आयुक्त,
८. सर्व जिल्हाधिकारी,
९. सहसचिव, अविवि यांचे स्वीय सहाय्यक, मंत्रालय, मुंबई ,
१०. मुख्य कार्यकारी अधिकारी, महाराष्ट्र राज्य वक्फ मंडळ, पनचक्की, औरंगाबाद,
११. जिल्हा कोषागार अधिकारी, औरंगाबाद,
१२. श्री.के.बी.भोगे, चौकशी अधिकारी,
१३. मा.मंत्री (अल्पसंख्याक विकास) यांचे खाजगी सचिव, मंत्रालय, मुंबई
१४. मा.राज्यमंत्री (अल्पसंख्याक विकास) यांचे खाजगी सचिव, मंत्रालय, मुंबई,
१५. कार्यासन-४, संग्रहार्थ,
१६. निवडनस्ती.